
कलापा ताजोंग गांव में नारियल के खेतों के पास मोहम्मद और 
हाशिम के घर आमने-सामने खड़े थे. कभी मोहम्मद और हाशिम अच्छे 
दोस्त थे. लेकिन अब वे दोस्त नहीं थे. इसकी एक लम्बी कहानी है. 
लेकिन गनीमत है कि मोहम्मद को अपना बंदर मिला और हाशिम को 
अपनी साइकिल मिली. 


"यह दुख की बात है कि तुम इतने धीमे हो," हाशिम कहता था. "जब 
तक तुम खेत में पहुंचोगे, तब तक मैं अपने नारियल इकट्ठे भी कर लूंगा." 









मोहम्मद जवाब देता, "देखो, तुम्हें खुद काम करना पड़ेगा, मूर्ख आदमी, 
जबकि मेरे पास काम करने के लिए एक चतुर बंदर है." 


लेकिन चतुर बंदर चुप रहता था. 

नफरत थी और वो अक्सर रुक जाता था, और फिर मोहम्मद को उसे केले या 
मुट्ठी भर मूंगफली का लालच देकर उससे चलने का आग्रह करना पड़ता था. 


अक्सर हाशिम अपनी साइकिल पर उनके सामने से गुज़रता था. जज 











जब वे खेतों में पहुँचते, तो हाशिम पहले से ही 
नारियल के पेड़ों पर चढ़ा होता था. फिर मोहम्मद अपने 
बंदर को काम करने के लिए पेड़ पर भेजता था. 


"नीचे से यह जानना कठिन होता है कि कौन 
हाशिम है और कौन बंदर है," वो चिल्लाता था. "वैसे मेरा 
बंदर ज़्यादा नारियल तोड़ता है." 

दिन के अंत में मोहम्मद अपने नारियलों को एक बांस में 
फँसाकर कंधे पर लटकाता था. फिर वो और बंदर धीमी गति से 
वापस ताजोंग कलापा की ओर चलते थे. जल्द ही उन्हें अपने पीछे 
से साइकिल के पहियों की आवाज सुनाई देती थी और फिर 
मोहम्मद, बंदर की रस्सी को हल्का झटका देते थे. 




















"अब बिल्कुल मत बैठना और भलकर भी पीछे मड़कर मत 
देखना, बंदर." और बंदर ने वैसा कभी किया भी नहीं. 

जब हाशिम साइकिल पर उनके पास से तेज़ी से गुज़रता तो 
बंदर और मोहम्मद एक तरफ खड़े हो जाते थे. हाशिम के नारियल 
उसकी साइकिल के हैंडलबार से लटके होते थे. 

"यह बहुत बुरी बात है कि आप अपने बंदर की पीठ पर सवारी 
नहीं कर सकते," हाशिम चिल्लाता था. 

“नारियल ढोना उस आदमी के लिए कोई बड़ा काम नहीं है जो 


लोगों को दिनभर मेहनत करते हुए देखता है." मोहम्मद जवाब देते. 
हाशिम के गुजरने के बाद मोहम्मद कंधे का दर्द कम करने के लिए 
अपने डंडे को दूसरे कंधे पर रखते थे. "गधे की पूंछ!" वो बड़बड़ाते, 
"उसकी साइकिल में जंग लगे. उसकी साइकिल्र सड़े." 


लेकिन बंदर कुछ भी नहीं कहता था. 





घर पहुंचकर मोहम्मद अपने बंदर को एक लंबी रस्सी से बांध 
देते थे और उसे पेड़ में अपने "ट्री-हाउस" में जाने देते थे. उनकी 
बेटी, फातिमा, बंदर को खिलाने के लिए केले और अमरूद लाती थी, 
और उनके अन्य बच्चे नारियलों को एक नुकीली कील पर ठोककर 
नारियल की भूसी निकालने में मदद करते थे. बगल के बरामदे पर 
हाशिम आराम से लेटा होता था, क्‍योंकि उसके नारियलों की भूसी 
पहले ही निकल चुकी थी. 

मोहम्मद ने सूरज के चौंधे में अपनी आँखें मिचकाईं और रस्सी ॥/ 
को हल्के से खींचा. "बंदर नीचे आओ." 
बंदर ने पेड़ के तने को अपनी बाहों से जकड़ लिया और वो जोर 


से कराहने लगा. इसलिए मोहम्मद खुद पेड़ पर चढ़े और फिर बंदर 
को नीचे लेकर आए. 





नीचे उतरकर बंदर जमीन पर लुढ़क गया. 





फिर एक सुबह, जब हाशिम और बंदर अपने-अपने 
पेड़ों पर थे, तब मोहम्मद ने एक कराह सुनी. 


"क्या वो बंदर की कराहट है?" वो चिल्लाए. 


पर बंदर ने कोई जवाब नहीं दिया. 




















"क्या तुम बीमार हो, बंदर?" मोहम्मद ने पूछा. 


बंदर ने अपना सिर पेड़ के तने पर पर पटका. मोहम्मद ने बंदर 
की खड़े होने में मदद की. 


एक छाया ने सूर्य की रोशनी को रोक दिया. 


"मुझे बंदर बीमार लगता है," हाशिम ने कहा. "उसे शहर में बंदर 
डॉक्टर के पास ले जाओ." 


मोहम्मद ने डगमगाते हुए भारी बंदर को उठाया. "क्योंकि बंदर 
अपने आप चल्र नहीं सकता है, इसलिए मेरे लिए उसे ले जाना बहुत 
भारी होगा. मेरे पास उसे शहर तक लाने का कोई तरीका नहीं है." 





त््ष्फ्र 


फिर मोहम्मद साइकिल के डंडे पर और बंदर उसके 


"बंदर एक आज़ाकारी प्राणी है. मैं उसे और आपको, दोनों घुटने पर बैठा. हाशिम ने पेडल चलाया. पहिए घूमते रहे और 


को, अपनी साइकिल पर ले जाऊँगा. मुझे बंदर से कोई भी शिकवा जल्द ही मीलों की दूरी तय करके साइकिल शहर पहुंची. 
नहीं है. मुझे केवल बंदर के मालिक से शिकायत है." 


मोहम्मद ने उसकी बात मानी. "देखो मैं तुमसे अपने लिए 
कोई एहसान नहीं लूंगा, लेकिन यह एहसान मैं अपने बंदर की 
खातिर ज़रूर स्वीकार करूंगा." 










हाशिम ने कारों और बसों और बैलगाड़ियों के बीच में से 
अपना रास्ता पिरोया. वो सर्प मंदिर, सुल्तान के कुएं और फूल 
बाजार होकर "बंदर डॉक्टर" के क्लिनिक तक पहुंचा. "मैं बंदर को 
अंदर ले जाने में आपकी मदद करूंगा," उसने मोहम्मद से कहा. 


मोहम्मद ने अपनी आंखें नीची रखीं. "बंदर तुम्हारा शुक्रिया 
अदा कर रहा है." बंदर ने अपने दांत दिखाए. 











"तुम्हारी साइकिल कहाँ है?" मोहम्मद ने पूछा. 


"कोई ले गया! लगता है किसी ने मेरी साइकिल चुरा ली. 
इसमें तुम्हारी और तुम्हारे बंदर की ही गलती है," हाशिम ने कहा. 





बंदर ने दुबारा फिर से अपने दांत दिखाए जब डॉक्टर ने उसके 
कान में से एक मूंगफली बाहर निकाली. 





"और मुझे लगा कि तुम एक चतुर बंदर हो!" मोहम्मद ने 
डांटा. "मूंगफली खाने के लिए होती है, कान में डालने के लिए नहीं." 





फिर बंदर ने अपना सिर खुजलाया ओर मूंगफली खा ली. 
मोहम्मद मुस्कुराया. 


"यह अच्छी बात है कि आपका बंदर फिर से ठीक 
हो गया," हाशिम ने कहा. "अब हम जा सकते हैं." 





वे बाहर चले गए. 








मोहम्मद ने आँखें फाड़कर देखा. "चलो बंदर. यह अच्छा है 
कि तुम ठीक हो और अब चल सकते हो." उसने बंदर का हाथ 
पकड़ा और वो चलने लगा. हाशिम भी उनके पीछे-पीछे चला. 


जल्द ही बंदर, जो चलने से नफरत करता था, बैठ गया. 
"अरे!" हाशिम ने कहा. 


"आलसी बंदर! ऊपर!" मोहम्मद गरजा. 


बंदर, "ऊपर" शब्द का अर्थ जानता था. वो जानता था कि 
"ऊपर" का मतलब चढ़ना होता है. फिर बंदर ने तुरंत एक 
लैम्पपोस्ट पर छलांग लगा दी. 


बंदर को देखने के लिए कई पर्यटक रुक गए. 








मोहम्मद ने अपनी ठुडडी को सहलाया. लोग इस मूर्ख बंदर 
को क्‍यों पैसे दे रहे हैं! वो सिक्कों को इकट॒ठा करने के लिए 
नीचे झुके लेकिन बंदर उनसे ज्यादा तेज़ निकला. बंदर ने 
सिक्के इकट्॒ठे किए और उन्हें हाशिम के पैरों के पास रख दिए. 






"नीचे, मूर्ख बंदर," मोहम्मद चिललाया, और फिर बंदर 
नीचे खिसक कर आ गया. 


पर्यटकों ने ताली बजाई और पैसे फेंके जो सड़क पर 
खनखनाने लगे, बिल्कुल मंदिर की चांदी की घंटियों जैसे. 








हाशिम ने सुझाव दिया, "हम चलते समय इस मुददे पर चर्चा 
करेंगे. और फिर वे घर की ओर चल पड़े. 


जल्द ही चलने से नफरत करने वाला बंदर ज़मीन पर बैठ 
गया. और फिर मोहम्मद और हाशिम दोनों ने अपने हाथ जोड़कर 
बंदर के बैठने के लिए एक आसन बनाया. 





अपने पंजों से हाशिम ने सिक्के मोहम्मद की ओर खिसका दिए. लेकिन 
बंदर कूदा और उसने फिर से सिक्के हाशिम के पैरों के पास रख दिए. 


"इसका मतलब है कि यह सिक्‍के तुम ही रखो," मोहम्मद ने कहा. 
"मैं इन पैसों को नहीं रख सकता," हाशिम ने कहा. "इन्हें तुम्हारे बंदर ने 
कमाया है." 


"देखो, तुम्हारी साइकिल चोरी हुई है और यह सिक्‍के उसके लिए बहुत 
थोड़ा सा मुआवज़ा हैं." 








"वास्तव में कोई बोझ भारी नहीं होता है जब कोई और उसे 
साझा करे," मोहम्मद ने धीरे से कहा. 

"क्या तुम्हें याद है, हाशिम, कि हम कभी एक-दूसरे से तमाम बातें 
साझा करते थे?" 

"वो दिन बहुत अच्छे थे," हाशिम ने कहा. 

बंदर ने एक आदमी से दूसरे आदमी को देखा और फिर उसने 
अपने दांत दिखाए. 

"मुझे लगता है," मोहम्मद ने अंत में कहा, "कि अगर में भी 
तुम्हारे साथ नारियल इकट्ठा करूं और बंदर भी, तो फिर दो के बजाए 
तीन लोग काम करेंगे. फिर हमारे पास बेचने के लिए अधिक नारियल 
होंगे. और फिर कुछ समय बाद हम तुम्हारे लिए नई साइकिल खरीद 
पाएंगे. और फिर चीजें पहले की तरह ही हों जाएँगी." 

फिर हाथ मिलाते हुए उन दोनों ने बंदर को नीचे रखा. फिर दोनों 
ने बंदर से हाथ मिलाया. 

और कुछ समय बाद उन्होंने सच में एक नई 
साइकिल खरीदी. और फिर चीजें वैसी ही हो गह 
जैसे वे पहले थीं. शायद पहले से कुछ बेहतर. 





